

नेपाल राजपत्र

भाग २३

श्री ५ को सरकारद्वारा प्रकाशित

काठमाडौं, कार्तिक ७ गते २०२४ साल

राष्ट्रिय पञ्चायत-सचिवालय

“श्री ५ महाराजाधिराजबाट बनाइबस्नेको तल लेखिएबमोजिमको राष्ट्रिय पञ्चायतका सदस्यहरूको आचरणसम्बन्धी नियमहरू, २०२४ सर्वसाधारणको जानकारीको लागि प्रकाशित गरिएको छ।”

राष्ट्रिय पञ्चायतका सदस्यहरूको आचरणसम्बन्धी नियमहरू, २०२४

- संक्षिप्त नाम र प्रारम्भ :- (१) यी नियमहरूको नाम “राष्ट्रिय पञ्चायतका सदस्यहरूको आचरणसम्बन्धी नियमहरू, २०२४” रहेको छ।
(२) यी नियमहरू तुरुन्त प्रारम्भ हुने छन्।
- परिभाषा:- विषय वा प्रसंगले अर्को अर्थ नलागेमा यी नियमहरूमा-“सदस्य” भन्नाले राष्ट्रिय पञ्चायतका अध्यक्ष, उपाध्यक्ष, मन्त्री, राज्य-मन्त्री र सहायक मन्त्रीलाई समेत अनाउँछ।
- नियमहरूको पालन:- (१) प्रत्येक सदस्यले यी नियमहरूको पालन गर्नुपर्छ।
(२) कुनै सदस्यले यी नियमहरूमा लेखिएको कुनै कुराको प्रतिकूल आचरण गरेमा निज ले आफ्नो पद अनुसारको आचरण नगरेको मानिने छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. पञ्चायत प्रणालीको मूलभूत सिद्धान्तको विपरीत काम गर्न नहुने:— नेपालको संविधानमा उल्लिखित पञ्चायत प्रणालीका मूलभूत सिद्धान्तहरूको विपरीत कुनै किसिमको आचरण गर्नु, गराउनु वा गर्न प्रोत्साहन गर्नु हुँदैन।
५. पञ्चायत र वर्गीय संगठनको समन्वयको प्रतिकूल आचरण गर्न नहुने:— प्रत्येक सदस्यले दलविहित प्रजातान्त्रिक पञ्चायती व्यवस्थालाई सुदृढ बनाउने तथा पञ्चायत, वर्गीय र व्यावसायिक संगठनहरूलाई सकृय गराउने र तिनीहरूको बीच बढी समन्वय स्थापित हुने कार्यको प्रतिकूल कुनै आचरण गर्नु हुँदैन।
६. सार्वजनिक वा सरकारी संपत्तीको दुरुपयोग गर्न नहुने:— प्रत्येक सदस्यले सार्वजनिक वा सरकारी संपत्तीको दुरुपयोग गर्नु वा निजी कामको लागि उपयोग गर्नु हुँदैन।
७. अनुचित लाभ उठाउन नहुने:— प्रत्येक सदस्यले आफ्नो पदको प्रभाव देखाई वा आर्थिक, राजनीतिक वा अन्य कुनै प्रकारको प्रलोभन दिई ध्वनितगत वा अनुचित लाभ उठाउने काम गर्नु हुँदैन।
८. पञ्चायत व्यवस्थाको प्रतिकूल भएमा विरोध गर्नुपर्ने:— प्रत्येक सदस्यले आफू उपस्थित भएको ठाउँमा पञ्चायत व्यवस्थाको प्रतिकूल हुने काम कुरा भएमा त्यसको विरोध गर्नुपर्छ वा त्यसलाई बहिष्कार गर्नुपर्छ।
९. राष्ट्रिय पञ्चायतको प्रतिष्ठामा धक्का पुग्ने आचरण गर्नु नहुने:— कुनै पनि सदस्यले राष्ट्रिय पञ्चायतको प्रतिष्ठामा धक्का पुग्न सक्ने अथवा पञ्चायती व्यवस्था प्रति श्रद्धा घट्ने किसिमको कुनै आचरण गर्नु हुँदैन।
१०. गुटबन्दी गर्न नहुने:— कुनै सदस्यले व्यवस्थाको प्रगतिमा बाधा उत्पन्न हुने गरी कुनै किसिमको आपसमा गुटबन्दी वा गतिविधि गर्न वा गराउन हुँदैन।
११. "गाउँ फर्क" अन्तर्गत गर्नुपर्ने काम अनिवार्य रूपले गर्नुपर्ने:— गाउँ फर्क कार्यक्रम अन्तर्गत अनिवार्य रूपले गर्नुपर्ने भनी तोलिएको काम प्रत्येक सदस्यले गर्नुपर्दछ।

आज्ञाले—

जङ्गबहादुर चन्द

राष्ट्रिय पञ्चायतको सचिव।

६५८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।